

विश्वव्यापी खुल्ला अडियो कविता प्रतियोगिता २०११ का प्रतियोगी कविता

“नानीहरुको आग्रहः गुरुआमालाई”

धुम्म इतिहासको
धमिलो आकाशमा
बन्दुकले लेखेको बारुदको कथा
सुन्दा सुन्दै विरक्तिएर
नानीहरु भन्छन्

गुरुआमा !
कति सुनाउनु हुन्छ
विभक्त मनका व्यथा
उजाड वनका कथा
कति पढाउनुहुन्छ
जलेको पाठशालाको पाठ

परदेशिएको प्यार
र
टुहुरा भविष्यको कथामा
कस्तो खल्लो कौतुहलता हुँदोरहेछ
देश दुखेको
दर्दनाक कहानीमा
कस्तो निरस उत्सुकता जाग्दोरहेछ ।

बरु
हामीलाई दन्त्यकथामा जस्तो
अजङ्गका राक्षस मान्ने
सुकुमार
राजकुमारका कथा सुनाउनुहोस् न
महाभारतमा
द्रौपदीको लाज राख्ने
कृष्णको कहानी पढाउनुहोस् न



नभए
रामको आदर्श घोकाउनुहोस्
सिद्धार्थको शालीनता सिकाउनुहोस्
हामी
रमाएर सुन्छौं गुरुआमा !

तर
बिन्ति
कहिल्यै नगर्नोस्
विच्छिन्न विकासको
विरक्त-बात
दुःख लाग्छ हामीलाई
बरु गर्नोस्
सधैं सधैं
बिहानी घामको कुरा
र भर्नोस्
हाम्रो मनमा
आस्थाको याम ।

.....०.....

रमा अधिकारी 'कादम्बरी'
कुशादेवी-७, काभ्रे
E-mail Address : kajal_1214@yahoo.com